

ಕೊಡುವಾಗ ನಿನಗೆ ೫ ರೂಪಾಯಿ ಕೊಲಿಗೆ ಯಾರೆ ಬರುತ್ತಾರೆ? ಇದರಿಂದ ನಿಮ್ಮ ಕೆಲಸ ಹೇಗೆ ಆಗುತ್ತದೆ? ಇದರಿಂದಾಗಿ ನಮ್ಮ ಕೆಲಸಗಾರರು ಪಕ್ಕದ ಮಹಾರಾಷ್ಟ್ರ ಮುಂತಾದ ರಾಜ್ಯಗಳಿಗೆ ವಲಸೆ ಹೋಗುತ್ತಿದ್ದಾರೆ. ಅನಂತರ ಅಲ್ಲಿ ಕೆಲಸ ಮುಗಿದ ಮೇಲೆ ಅವರು ಓಡಿಸಿದರೆ ಅಲ್ಲಿಂದ ವಾಪಸ್ಸು ಬರುತ್ತಿದ್ದಾರೆ. ಗೋವಾದಲ್ಲಿ ಏನು ನಡೆಯಿತು ಎಂಬುದು ತಮಗೆಲ್ಲಾ ಗೊತ್ತೇ ಇದೆ. ಈ ಕ್ಷಾಮ ಪೀಡಿತ ಪ್ರದೇಶಗಳಿಗೆ ಕಾರ್ಯಕ್ರಮಗಳನ್ನು ಕೈಗೊಳ್ಳುವ ಬಗ್ಗೆ ವರ್ಷೇ ವರ್ಷೇ ನಾವು ಈ ಸದನದಲ್ಲಿ ಪ್ರಸ್ತಾಪ ಮಾಡುತ್ತಲೇ ಇದ್ದೇವೆ. ಇದರ ಬಗ್ಗೆ ಸರಿಯಾದ ನಿರ್ದಿಷ್ಟವಾದ ಕಾರ್ಯಕ್ರಮವನ್ನು ಹಾಕಿ ಕೊಂಡಿಲ್ಲ. ನೀರಾವರಿ ಪ್ರದೇಶವನ್ನು ಬೆಳೆಸುವುದಕ್ಕೆ ಒಂದು ಸರಿಯಾದ ವ್ಯವಸ್ಥೆಯನ್ನು ಮಾಡಿ ನಮ್ಮಲ್ಲಿ ಸಮಗ್ರವಾದ ಕರ್ನಾಟಕ ಅಭಿವೃದ್ಧಿಯನ್ನು ಮಾಡಿ ನೀರಾವರಿ ಪ್ರದೇಶವನ್ನು ಬೆಳೆಸುವ ಬಗ್ಗೆ ಪ್ರಯತ್ನ ಮಾಡಬೇಕು. ಇದೂ ಅಲ್ಲದೇ ಕುಡಿಯುವ ನೀರಿನ ಬಗ್ಗೆ ಬೋರ್ ವೆಲ್ಸ್ ಹಾಕುತ್ತಿದ್ದೀರಿ. ಬೋರ್ ವೆಲ್ ಗಳಲ್ಲಿ ಹಾಕಿರತಕ್ಕೆ ಪಂಪ್‌ಗಳನ್ನು ನೋಡಿದರೆ ೨೦೦ ಫುಟ್ ಹಾಕಿದ್ದೇವೆಂದು ಹೇಳಿ ಅಲ್ಲಿ ೧೫೦ ಫುಟ್ ಹಾಕಿರುತ್ತಾರೆ. ೧೫೦ ಫುಟ್ ಎಂದು ಹೇಳಿ ೧೦೦ ಫುಟ್ ಹಾಕಿರುತ್ತಾರೆ. ಮಿಕ್ಕಿದ್ದಕ್ಕೆಲ್ಲಾ ಹೆಚ್ಚಿಗೆ ಬರ್ ಹಾಕಿ ಹಾವನ್ನು ಪಡೆದುಕೊಳ್ಳುತ್ತಿದ್ದಾರೆ. ಕ್ಷಾಮ ಪೀಡಿತ ಪ್ರದೇಶಗಳ ಬಗ್ಗೆ ಪ್ರಸ್ತಾಪ ಮಾಡಿ ಮಾನ್ಯ ಸಚಿವರು ಸ್ಟೇಟ್‌ಮೆಂಟ್ ಕೊಟ್ಟಿರತಕ್ಕದ್ದರಲ್ಲಿ ಬೆಳಗಾಂಗೆ ಒಂದು ನಯಾ ಪ್ರೈವೆಟ್ ಖರ್ಚು ಮಾಡುವ ಬಗ್ಗೆ ಪ್ರಸ್ತಾಪ ಮಾಡಿಲ್ಲ. ಆದುದರಿಂದ ನಾನು ಇದಕ್ಕೆ ಪ್ರತಿಭಟಿಸಿ ಈ ಸದನದಿಂದ ಹೊರಗಡೆ ಹೋಗುತ್ತಿದ್ದೇನೆ.

(ಶ್ರೀ ಮಲ್ಲಾರಗೌಡ ಪಾಟೀಲರು ಸಭಾತ್ಯಾಗ ಮಾಡಿದರು).—

ಶ್ರೀ ಪಿ. ಪಿ. ಹೆಗಡೆ (ಚಿಕ್ಕೋಡಿ).—ಮಾನ್ಯ ಅಧ್ಯಕ್ಷರೇ, ಬೆಳಗಾಂ ಜಿಲ್ಲೆಯ ವಿಚಾರದ ಬಗ್ಗೆ ಈಗಾಗಲೇ ಮಾನ್ಯ ಮಲ್ಲಾರಿಗೌಡ ಪಾಟೀಲ್ ರವರು ಹೇಳಿದ್ದಾರೆ. ಆದುದರಿಂದ ನಾನು ಹೆಚ್ಚಿಗೆ ಹೇಳುವುದಕ್ಕೆ ಹೋಗುವುದಿಲ್ಲ. ನಮ್ಮ ಕಡೆ ಕುಡಿಯುವ ನೀರಿನ ತಾಪತ್ರಯ ಬಹಳವಿದೆ. ನಮ್ಮ ಕಡೆ ಒಂದು ಗಾಡೆಯಿದೆ ನೀರಡಿಕೆಯಾದಾಗ ಬಾಬಿ ತೋಡಿದರು ಎನ್ನುವ ಹಾಗೆ ಈ ರೀತಿ ನಮ್ಮ ಸರ್ಕಾರದ ಕೆಲಸ ನಡೆಯುತ್ತಾ ಬಂದಿದೆ. ೧೯೭೩-೭೪ರಲ್ಲಿ ಬರಗಾಲ ಬಂದಿತ್ತು. ಆ ಕಾಲದಲ್ಲೂ ಇಷ್ಟು ನೀರಿಗೆ ತಾಪತ್ರಯ ಬಂದಿರಲಿಲ್ಲ. ಬೆಳೆ ಹೋಗಿತ್ತು ಆದರೆ ನೀರಿಗೆ ತೊಂದರೆಯಾಗಿರಲಿಲ್ಲ. ಆದರೆ ಇವತ್ತು ಆಹಾರ ಧಾನ್ಯವೂ ಹೋಗಿದೆ ಕುಡಿಯುವ ನೀರೂ ಸಹ ನಾಜೂಕಾಗಿದೆ ಸರ್ಕಾರದವರು ಬೋರ್‌ವೆಲ್ ಹೊಡೆಯುತ್ತಿದ್ದಾರೆ. ಆದರೆ ಸಾಕಷ್ಟು ನೀರು ಬರುತ್ತಿಲ್ಲ ಆದುದರಿಂದ ನಾನು ಸರ್ಕಾರದವರಲ್ಲಿ ವಿನಂತಿ ಮಾಡಿಕೊಳ್ಳುವುದೇನೆಂದರೆ ಖಾಯಂ ರೀತಿಯಲ್ಲಿ ನೀರಿಗೆ ಯಾವುದಾದರೂ ವ್ಯವಸ್ಥೆ ಮಾಡಿ ಎಂದು ಹೇಳಬಯಸುತ್ತೇನೆ. ಹುಕ್ಕೇರಿ, ಚಿಕ್ಕೋಡಿ ಮತ್ತು ರಾಯಭಾಗ ತಾಲ್ಲೂಕುಗಳಲ್ಲಿ ಯಾವಾಗಲೂ ಬರಗಾಲ ಪೀಡಿತ ಪ್ರದೇಶವಾಗಿರುತ್ತದೆ. ಅಲ್ಲಿ ಮಳೆ ಇಲ್ಲ ಬೆಳೆನೂ ಇಲ್ಲ. ಆದುದರಿಂದ ಅಲ್ಲಿಗೆ ಶಾಶ್ವತವಾಗಿ ನೀರಿನ ವ್ಯವಸ್ಥೆ ಮಾಡಬೇಕೆಂದು ಸರ್ಕಾರದವರಲ್ಲಿ ಸೂಚನೆ ಮಾಡಬಯಸುತ್ತೇನೆ. ನಮ್ಮ ಈ ಮೂರು ಭಾಗಕ್ಕೆ ಹಿಡ್ಡಲ್ ಡ್ಯಾಂನಿಂದ ಇರಿಗೇಷನ್‌ಗೂ ಅವಕಾಶ ಮಾಡಿಕೊಡಿ ಎಂದು ಎಷ್ಟೋ ವರ್ಷಗಳಿಂದ ಕೇಳುತ್ತಲೇ ಬಂದಿದ್ದೇವೆ, ಸರ್ಕಾರ ವಚನ ಕೊಡುತ್ತಲೂ ಬಂದಿದೆ, ಹಿಂದೆ ಮಾನ್ಯ ಗುಂಡೂರಾಯರು ವಚನ ಕೊಟ್ಟಿದ್ದರು. ಅದಕ್ಕಾಗಿ ಪ್ಲಾನ್ ಎಸ್ಟಿಮೇಟ್ ಎಲ್ಲಾ ತಯಾರಾಗಿ, ೩೨ ಕೋಟಿ ರೂಪಾಯಿ ಕೆಲಸವನ್ನು ಮಾಡಿಕೊಡುತ್ತೇವೆಂದು ಹೇಳಿದ್ದರು. ಆದರೆ ಆ ಯೋಜನೆ ಏನಾಯಿತೋ ಗೊತ್ತಾಗಲಿಲ್ಲ. ಇವತ್ತು ಚಿಕ್ಕೋಡಿ ಕೆರೆ ಎಲ್ಲಾ ಬತ್ತಿ ಹೋಗಿದೆ ಮಳೆಯಾಗಿಲ್ಲ. ಜನರಿಗೆ ಕುಡಿಯಲು ನೀರನ್ನು ಎಲ್ಲಿಂದ ತರಬೇಕು? ಟ್ಯಾಂಕರ್‌ನಲ್ಲಿ ತರಬೇಕಾದರೂ ಕೃಷ್ಣಾ ನದಿಗೆ ಹೋಗಬೇಕು ಇಲ್ಲವೇ ಹಿಡ್ಡಲ್ ಡ್ಯಾಂಗೆ ಹೋಗಬೇಕು. ಆದುದರಿಂದ ನಮ್ಮ ಚಿಕ್ಕೋಡಿ ಮತ್ತು ಸದಲಗಕ್ಕೆ ಖಾಯಂ ನೀರಿನ ವ್ಯವಸ್ಥೆ ಮಾಡಿ ಎಂದು ಹೇಳಿ, ನಮ್ಮ ಬೆಳಗಾಂ ಜಿಲ್ಲೆಯನ್ನು ಅಭಾವ ಪೀಡಿತ ಪ್ರದೇಶವೆಂದು ಘೋಷಿಸಿ ಇಲ್ಲಿ ಕೂಡ ಸೆಟ್ಟಿನ ಕೆಲಸ ಕಾರ್ಯಗಳನ್ನು ಮಾಡಬೇಕೆಂದು ಹೇಳಿ ಇಷ್ಟು ಮಾತನಾಡಲು ಅವಕಾಶವನ್ನು ಕೊಟ್ಟಿದ್ದಕ್ಕಾಗಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

೬-೦೦ ಪಿ. ಎಂ.

೪-ಶ್ರೀ ಎಂ. ಆರ್. ಶಂಕರ್ ರಾವ್ (ಬೆಳಗಾಂ).—ಮಾನ್ಯ ಅಧ್ಯಕ್ಷರೇ, ನಮ್ಮ ಬೆಳಗಾಂ ಜಿಲ್ಲೆಯಲ್ಲಿ ಹುಕ್ಕೇರಿ ತಾಲ್ಲೂಕು ಬರುತ್ತದೆ, ಅಲ್ಲಿ ಭೀಕರ ಬರಗಾಲ ಪರಿಸ್ಥಿತಿ ಇದೆ. ಹುಕ್ಕೇರಿ,